



ملک روڈ، چوہدری لاہور

Ph: 92-42-7230549 Fax: 92-42-7242639 www.dar-ul-andalus.com



بِسْمِ اللَّهِ الرَّحْمَنِ الرَّحِيمِ

رسول اللہ ﷺ نے فرمایا (صَلُّوا كَمَا رَأَيْتُمُونِي أُصَلِّي) ”نماز اس طرح پڑھو جس طرح مجھے نماز پڑھتے ہوئے دیکھتے ہو۔“ وضو کے بعد جو نماز پڑھنا مقصود ہو اس کی نیت دل سے کریں اور قبلہ رخ ہو کر نماز کے لیے کھڑے ہو جائیں۔ اپنے دونوں ہاتھ کندھوں کے برابر اٹھاتے ہوئے ”اللہ اکبر“ (تکبیر تحریمہ) کہیں۔

تکبیر تحریمہ کے بعد یہ دعا پڑھیں:

اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ  
وَالْمَغْرِبِ اللَّهُمَّ نَقِّنِي مِنْ خَطَايَايَ كَمَا يُنَقِّي الثَّوْبُ  
الْأَبْيَضُ مِنَ الدَّنَسِ اللَّهُمَّ اغْسِلْنِي مِنَ خَطَايَايَ بِالثَّلْجِ  
وَالْمَاءِ وَالْبَرَدِ

(بخاری: ۷۴۴۔ مسلم: ۵۹۸۔ الفاظ مسلم کے ہیں)

اے اللہ! میرے اور میرے گناہوں کے درمیان دوری ڈال دے، جس طرح تو نے مشرق و مغرب کے درمیان دوری ڈالی ہے، اے اللہ! مجھے میرے گناہوں سے اس طرح صاف کر دے جس طرح سفید کپڑا مہل سے صاف کیا جاتا ہے، اے اللہ! مجھے میرے گناہوں سے برف، پانی اور اولوں کے ساتھ دھو دے۔

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا



اللَّهُ غَيْرُكَ (ابوداؤد: ۷۷۶۔ نسائی: ۹۰۱۔ ابن ماجہ: ۸۰۴۔ صحیح الترمذی: ۷۷/۱)

پاک ہے تو اے اللہ! اور اپنی تعریف کے ساتھ اور بابرکت ہے تیرا نام اور بلند ہے تیری شان اور تیرے سوا کوئی سچا معبود نہیں۔

أَعُوذُ بِاللَّهِ مِنَ الشَّيْطَانِ الرَّجِيمِ مِنْ نَفْحِهِ وَنَفْثِهِ وَهَمَزِهِ

(ابوداؤد: ۲۰۳/۱۔ ابن ماجہ: ۲۶۵/۱۔ احمد: ۸۵/۴)

میں اللہ کی پناہ پکڑتا ہوں مردود شیطان سے اس کی پھونک سے، اس کی تھوک سے اور اس کے چوکے سے۔

### سورة فاتحه

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ  
الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ  
الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمَغْضُوبِ  
عَلَيْهِمْ وَلَا الضَّالِّينَ ۝ (آمین)

اللہ کے نام سے جو بے حد رحم کرنے والا نہایت مہربان ہے۔ سب تعریف اللہ کے لیے ہے جو سارے جہانوں کا پالنے والا ہے۔ بے حد رحم کرنے والا نہایت مہربان ہے۔ بدلے کے دن کا مالک ہے۔ ہم صرف تیری ہی عبادت کرتے



ہیں اور صرف تجھی سے مدد مانگتے ہیں۔ ہمیں سیدھے راستے پر چلا۔ ان لوگوں کے راستے پر جن پر تو نے انعام کیا۔ جن پر نہ غصہ کیا گیا اور نہ وہ گمراہ ہیں۔

بِسْمِ اللّٰهِ الرَّحْمٰنِ الرَّحِیْمِ ۝

قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ

يَكُنْ لَّهٗ كُفُوًا اَحَدٌ ۝ (سورۃ الاخلاص)

اللہ کے نام سے جو بے حد رحم کرنے والا نہایت مہربان ہے۔ کہہ دے وہ اللہ ایک ہے۔ اللہ بے نیاز ہے۔ نہ اس نے کسی کو جنا اور نہ کسی نے اس کو جنا اور نہ کوئی اس کے برابر کا ہے۔

رکوع کی دعائیں

سُبْحَانَ رَبِّيَ الْعَظِيمِ (کم سے کم تین دفعہ)

(ابوداؤد: ۸۷۱۔ نسائی: ۱۰۴۷۔ احمد: ۳۷۱/۱۔ صحیح الترمذی: ۸۳/۱)

پاک ہے میرا رب عظمت والا۔

سُبْحَانَكَ اللّٰهُمَّ رَبَّنَا وَبِحَمْدِكَ اللّٰهُمَّ اغْفِرْ لِي

(بخاری: ۷۹۴۔ مسلم: ۴۸۴)

پاک ہے تو اے اللہ! اے ہمارے پروردگار! اور اپنی تعریف کے ساتھ، اے اللہ! مجھے بخش دے۔



## رکوع سے اٹھنے کی دعائیں

سَمِعَ اللَّهُ لِمَنْ حَمِدَهُ

سن لی اللہ نے جس نے اس کی تعریف کی۔ (بخاری: ۷۹۵)

رَبَّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ ط (بخاری: ۷۹۹)

اے ہمارے پروردگار! اور تیرے ہی لیے تمام تعریف ہے، تعریف بہت زیادہ، پاکیزہ جس میں برکت کی گئی ہے۔

## سجدے کی دعائیں

سُبْحَانَ رَبِّيَ الْأَعْلَى (کم سے کم تین مرتبہ)

(اے اہل سنن اور احمد نے روایت کیا اور دیکھیے صحیح الترمذی: ۳۴/۱)

پاک ہے میرا رب! سب سے بلند۔

سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي ط

(بخاری: ۷۹۴۔ مسلم: ۴۸۴)

پاک ہے تو اے اللہ! اے ہمارے رب! اپنی تعریف کے ساتھ، اے اللہ! مجھے بخش دے۔

## دو سجدوں کے درمیان کی دعائیں

رَبِّ اغْفِرْ لِي، رَبِّ اغْفِرْ لِي

(ابوداؤد: ۲۳۱/۱۔ صحیح ابن ماجہ: ۱۷۸/۱)

اے میرے رب! مجھے بخش دے، اے میرے رب! مجھے بخش دے۔



اللَّهُمَّ اغْفِرْ لِي وَارْحَمْنِي وَاهْدِنِي وَاجْبُرْنِي وَعَافِنِي وَارْزُقْنِي  
وَارْفَعْنِي

(ابو داؤد: ۸۵۰۔ ابن ماجہ: ۸۹۸۔ صحیح الترمذی: ۹۰/۱)

اے اللہ! مجھے بخش دے اور مجھ پر رحم کر اور مجھے ہدایت دے اور میرے نقصان پورے کر دے اور مجھے عافیت دے اور مجھے رزق دے اور مجھے بلند کر۔

نَشْرُہ

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ  
وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ ط  
أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ط

(بخاری: ۱۲۰۲۔ مسلم: ۴۰۲)

زبان کی تمام عبادتیں اور بدنی اور مالی عبادتیں اللہ ہی کے لیے ہیں، سلام ہو  
تجھ پر اے نبی! اور اللہ کی رحمت اور اس کی برکتیں۔ سلام ہو ہم پر اور اللہ کے  
نیک بندوں پر، میں شہادت دیتا ہوں کہ اللہ کے سوا کوئی عبادت کے لائق نہیں  
اور میں شہادت دیتا ہوں کہ محمد ﷺ اس کے بندے اور اس کے رسول ہیں۔

نَشْرُہ کے بعد نبی ﷺ پر صلوة

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى  
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ اللَّهُمَّ بَارِكْ عَلَى



مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ  
إِبْرَاهِيمَ إِنَّكَ حَمِيدٌ مَجِيدٌ

(بخاری: ۳۳۷۰)

اے اللہ! صلاۃ بھیج محمد پر اور محمد کی آل پر جس طرح تو نے صلاۃ بھیجی ابراہیم پر  
اور ابراہیم کی آل پر، یقیناً تو تعریف والا بزرگی والا ہے۔ اے اللہ! برکت  
نازل فرما محمد پر اور محمد کی آل پر جس طرح تو نے برکت نازل کی ابراہیم پر اور  
ابراہیم کی آل پر، یقیناً تو تعریف والا بزرگی والا ہے۔

آخری تشہد کے بعد سلام سے پہلے کی دعائیں

اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ وَمِنْ عَذَابِ الْقَبْرِ  
وَمِنْ فِتْنَةِ الْمَحْيَا وَالْمَمَاتِ وَمِنْ شَرِّ فِتْنَةِ الْمَسِيحِ الدَّجَالِ

(بخاری: ۸۳۲۔ مسلم: ۵۸۸۔ الفاظ مسلم کے ہیں)

اے اللہ! میں تیری پناہ پکڑتا ہوں جہنم کے عذاب سے اور قبر کے عذاب سے  
اور زندگی اور موت کے فتنے سے اور مسیح دجال کے فتنے کے شر سے۔

اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ  
الْمَسِيحِ الدَّجَالِ وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ، اللَّهُمَّ  
إِنِّي أَعُوذُ بِكَ مِنَ الْمَآْثِمِ وَالْمَغْرَمِ

(بخاری: ۸۳۲۔ مسلم: ۵۸۹۔ الفاظ مسلم کے ہیں)



اے اللہ! میں تیری پناہ پکڑتا ہوں قبر کے عذاب سے اور تیری پناہ چاہتا ہوں  
 مسیح دجال کے فتنے سے اور تیری پناہ چاہتا ہوں زندگی اور موت کے فتنے  
 سے، اے اللہ! میں تیری پناہ پکڑتا ہوں گناہ سے اور قرض سے۔

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا  
 أَنْتَ فَاعْفِرْ لِي مَغْفِرَةً مِّنْ عِنْدِكَ وَارْحَمْنِي إِنَّكَ أَنْتَ  
 الْغَفُورُ الرَّحِيمُ

(بخاری: ۸۳۴-مسلم: ۲۷۰۵)

اے اللہ! میں نے اپنی جان پر بہت ظلم کیا اور تیرے سوا کوئی گناہوں کو نہیں  
 بخش سکتا پس مجھے اپنی خاص مغفرت سے بخش دے اور مجھ پر رحم کر، یقیناً تو ہی  
 بخشنے والا بے حد رحم کرنے والا ہے۔

سلام پھیرنے کی دعا

السَّلَامُ عَلَيْكُمْ وَرَحْمَةُ اللَّهِ تم پر سلامتی ہو اور اللہ کی رحمت ہو۔ (ابوداؤد)

فِيهِ شِفَاءٌ لِلنَّاسِ خالص شهد دستیاب ہے

الواحد ٹریڈرز نشوز مسٹریل

042-37640743

الواحد ٹریڈرز، 3 چیمبر لین روڈ، لاہور 042-37640781

NC 1000, JC 1000, IAC 2000 (OB 2149)

Designed By: Zia ur Rehman